



گورنر KATHY HOCHUL

فوری ریلیز کے لیے: 21/11/2022

گورنر HOCHUL کا صدر ہائیڈن کی جانب سے ہنگامی اعلان کا حصول جبکہ موسم سرما کے طوفان سے شمالی نیو یارک کے علاقوں میں تقریباً سات فٹ برف باری

**گورنر کی ہنگامی حالت کے تحت 11 کاؤنٹیوں میں صدر ہائیڈن کی طرف سے ہنگامی حالت کا اعلان، امدادی کارروائیوں میں معاونت کے لیے متاثرہ علاقوں میں وفاقی فنڈنگ تک رسائی فراہم کرتا ہے**

ریاستی محکمے کے ہنگامی ردعمل کے لیے موجود اثاثہ جات تاریخی برف باری ہونے کے تناظر میں صفائی اور بحالی کی کوششوں میں مقامی حکومتوں کی مدد کرنا جاری رکھے ہوئے ہیں

ایری کاؤنٹی کے آرچرڈ پارک میں 80 انچ برف پڑنے کی اطلاع، جس میں چھ انچ فی گھنٹہ برف باری ہوئی ہے؛ سٹی آف بفلو اور سٹی آف لکاونگ کے کچھ حصوں میں سفری پابندی برقرار

گورنر Kathy Hochul نے آج اعلان کیا ہے کہ صدر ہائیڈن نے موسم سرما کے تاریخی طوفان کے بعد نیو یارک کی کپٹاروگس، چوٹوقوا، ایری، جینسی، جیفرسن، لونیس، نیاگرا، اونیڈا، اوسویگو، سینٹ لارنس، وائیومنگ کاؤنٹیوں کے لیے ان کی ہنگامی اعلان کی درخواست منظور کر لی ہے جن میں پچھلے ہفتے تقریباً سات فٹ تک برفباری ہوئی ہے۔ ہنگامی حالت کے نفاذ کے اعلامیے کے تحت، پہلے درج کی گئی کاؤنٹیوں کے لیے براہ راست وفاقی امداد دستیاب ہے اور وفاقی ادارہ برائے انتظام قدرتی آفات (Federal Emergency Management Agency, FEMA) ریاست کے لیے ہنگامی حفاظتی اقدامات فراہم کرنے کا مجاز ہے جن میں تلاش اور بچاؤ کی کارروائیاں، نیز اہم بنیادی ڈھانچے جیسے کہ سڑکوں اور پلوں کی حفاظت کے لیے اقدامات، پانی کے کنٹرول کی سہولیات، یوٹیلیٹیز، اور ماس ٹرانزٹ سہولیات شامل ہیں۔ گورنر Hochul کی ہدایت پر، ریاستی محکمہ جات کے ہنگامی ردعمل کے اثاثے مغربی نیو یارک، وسطی نیو یارک اور نارٹھ کنٹری کے متاثرہ علاقوں میں موجود ہیں، جو مقامی حکومتوں کو صفائی اور بحالی کی کوششوں میں مدد فراہم کرتے ہیں۔

گورنر Hochul نے کہا، "میں صدر ہائیڈن کی شکر گزار ہوں کہ انہوں نے فوری طور پر ہماری ہنگامی حالت کے نفاذ کے اعلان کی درخواست منظور کی اور ہماری جاری مضبوط شراکت داری کے ساتھ ساتھ سینیٹر Schumer نے نیو یارک کے مکینوں کے لیے امداد کے حصول میں مدد کی۔ میں اور میری ٹیم ہر ایک کو محفوظ رکھنے کے لیے چوبیس گھنٹے کام جاری رکھیں گے، علاقوں کو برف سے نکالنے میں مدد کریں گے، اور اس بے مثال، ریکارڈ ٹوڑ موسم سرما کے تاریخی طوفان سے دوبارہ تعمیر اور بحالی میں مدد کے لیے ہر آخری ڈالر حاصل کریں گے۔"

ویک اینڈ پر، گورنر Hochul نے وفاقی حکومت کو ہنگامی حالت کے اعلان کے لیے ایک درخواست پیش کی، جسے اتوار کی شام منظور کر لیا گیا۔ ریاست نیو یارک نے اسی طرح کے موسم سرما کے طوفان کے لیے ہنگامی حالت کے اعلان کی درخواست آخری بار 2014 میں جمع کرائی تھی، جب اس درخواست کو منظور کرنے میں ہفتے لگ گئے تھے۔ کسی بھی موقعے یا واقعے کے لیے ہنگامی حالت کے نفاذ کا اعلان کیا جا سکتا ہے جس میں صدر یہ تعین کرے کہ وفاقی امداد کی ضرورت ہے۔ یہ اعلانات ہنگامی خدمات فراہم کرنے میں ریاستی اور مقامی کوششوں کی تکمیل کرتے ہیں، جیسے زندگیاں، املاک، صحت عامہ، اور سلامتی کا تحفظ، یا امریکہ کے کسی بھی حصے میں کسی تباہی کے خطرے کو کم کرنے یا اس سے بچنے کے لیے۔ گورنر Hochul چھوٹے کاروباروں کے وفاقی محکمے سے یہ

بھی کہیں گی کہ وہ جائزہ لے کہ جب ریاستی کارروائیاں امدادی کاموں سے بحالی کی حالت میں منتقل ہو جائیں گی تو 11 کاؤنٹیوں اور ملحقہ کاؤنٹیوں میں طوفان سے نقصان پہنچنے والے چھوٹے کاروباروں کی کس طرح مدد کی جا سکتی ہے۔

گورنر Hochul اور ریاست نیو یارک کے ڈویژن آف ہوم لینڈ سیکیورٹی اینڈ ایمرجنسی سروسز ( Division of Homeland Security and Emergency Services, DHSES) کی کمشنر Jackie Bray نے متاثرہ کاؤنٹیوں کے مقامی عہدیداروں کو ترغیب دی ہے کہ وہ اپنے کاؤنٹی کے ہنگامی مینیجرز کے ساتھ کام کرتے رہیں تاکہ کسی بھی وسائل کی ضرورت کو براہ راست NY Responds میں جمع کرایا جا سکے، جو ریاست کا ویب پر مبنی نظام ہے جو مقامی حکومتوں اور ریاستی محکموں دونوں کو ہنگامی صورتحال سے متعلق اہم معلومات اور وسائل کی درخواستیں جمع کرانے اور ان کا اشتراک کرنے کے قابل بناتا ہے۔

ریاست نیو یارک کی ڈویژن وطن کی سلامتی اور ایمرجنسی کی خدمات کی کمشنر Jackie Bray نے کہا، "گورنر Hochul اور صدر ہائیڈرو کی مہربانی سے، یہ ہنگامی اعلان مقامی حکومتوں کے لیے انتہائی ضروری وفاقی امداد فراہم کرے گا جس کی ریاست طوفان سے پہلے سے حمایت کر رہی ہے۔ میں اور میری ٹیم FEMA کے ساتھ براہ راست کام کریں گے تاکہ اس فنڈنگ کے اثرات کو زیادہ سے زیادہ بنایا جا سکے تاکہ یہ یقینی بنایا جائے کہ ہمارے علاقے معمول پر آسکیں۔"

ریاست نیو یارک کے ڈویژن برائے وطن کی سلامتی اور ایمرجنسی خدمات کے دفتر برائے ہنگامی انتظامات اور دفتر برائے انسداد و تدارک آتش زنی، محکمہ آمد و رفت، ریاست نیو یارک کی پولیس، تھرو وے اتھارٹی، اور نیشنل گارڈ موسم سرما کے طوفان اور برف بٹانے اور صفائی کی امدادی کارروائیوں میں مقامی حکومتوں کی پوری طرح مدد کرنا جاری رکھے ہوئے ہیں۔

جمعرات کو جھیل کے اثرات والی برف باری شروع ہونے سے پہلے، گورنر Hochul نے [11 کاؤنٹیوں اور ملحقہ کاؤنٹیوں کے لیے ہنگامی حالت کا اعلان](#) کیا، جو اپنی جگہ برقرار ہے۔ مزید برآں، نیویارک کے ہنگامی انتظام کے ماہرین برفباری ہونے سے پہلے کے دنوں سے اپنے مقامی ہم منصبوں کے ساتھ مسلسل رابطوں میں رہے ہیں۔

جمعرات کو شروع ہونے والے موسم سرما کے طوفان نے اتوار تک ریاست کے کئی علاقوں کو متاثر کیا، ایری کاؤنٹی کے آرچرڈ پارک میں 80 انچ برف پڑنے کی اطلاع ہے، اور ایری اور جیفرسن کاؤنٹی کے کچھ حصوں میں چھ فٹ سے زیادہ برف پڑنے کی اطلاع ہے۔ پورے طوفان کے دوران، ان علاقوں میں مسلسل دو سے تین انچ فی گھنٹہ برفباری کا سامنا کرنا پڑا، اور چند ایک میں گھنٹے میں چھ انچ برفباری دیکھنے میں آئی۔ اس شدید برفباری نے انتہائی خطرناک سفری حالات پیدا کر دیے ہیں۔

DHSES کی قدرتی آفات سے بحالی کی ٹیم وفاقی امداد کو زیادہ سے زیادہ کرنے کے لیے ہنگامی اعلامیے میں درج 11 کاؤنٹیوں کے ساتھ فوری طور پر کام کرنا شروع کر دے گی۔

###

اضافی خبر یہاں ملاحظہ کی جا سکتی ہے [www.governor.ny.gov](http://www.governor.ny.gov)  
ریاست نیو یارک | ایگزیکٹو چیمر | [press.office@exec.ny.gov](mailto:press.office@exec.ny.gov) | 518.474.8418